

ఖు దా వం ద్



లక్ష్మీకాంతం పారిపోయివచ్చి, మా యింట్లో దాక
న్నాడు...

పారిపోయి వచ్చాడంటే... వెంట ఎవరో తరుముక
వస్తూంటే, నురుగులుగ్రక్కతూ పరిగెత్తుకుంటూ వచ్చాడ;
కాదు: దాకోడమంటే, ఎంతవెదికినా కనపడని ఏదో
చీకటిగుయ్యారంలో నక్కి కూర్చోవడమూకాదు...

—నిదానంగా నడిచివచ్చాడు... దొరకొడుకెవరురా
అన్నట్టు ఒళ్ళువిరుచుకు కుర్చీలో పడుకున్నాడు...

అయినా నాకు అలా అనిపించింది...వాడి నీడగా
కొండంత భయం, పర్వతమంత ఆవేదనా కనిపించింది...

‘ఏంరా?’... అని ఊనంగా కుశలప్రశ్న చేశాను...

‘నేను తాగితే ఏంఫరవాలేదుకదా!’ అన్నాడు
ఓపట్టాన... ఎవరినో అడుగుతూన్నట్టు...

‘ఎవరికీ ఫరవా?’

‘నీకు’ అని మనసులో వలకడానికి నావంక చూపు
గిర్రునతిప్పి... ‘నీకు అభ్యంతరము ఏమీ ఉండదుకదా?’ అని
గొణుకున్నాడు.

‘లేళ్ళు, పులులూ కలిసి పూరి మేసే పుణ్యభూమి
యీ ఆశ్రమం అన్నసంగతి మరచిపోతే ఎలా క్షమహా

రాజుగా సేవించు: నన్ను మటుకు సహపం కికి బలవంతపెట్టక: నే నిప్పుడే భోజనంచేశాను... అని హెచ్చరించాను...

లక్ష్మీకాంతం... జేబులోంచి మందుసరంజామా తీసి ... గంగళో అపవిత్రంచేయకుండా... దాహంపు చ్చుకున్నాడు

మొగం జ్వరపు - మొగంపడ్డది... కళ్ళు మెరుస్తున్నాయి... అలా సిగరెట్టుకాలుస్తూ కాళ్ళూ, చేతులు చాచుకొని ఒకనిమిషం పడుకున్నాడు: "వడకొడుతూవుంది గదూ" అని, నట్టివేళ్ళ శేరలు దించి... నీటిజల్లు తిప్పాను...

"పోయిందిరా..."

రొదగా నిట్టూర్చాడనుకున్నాను మొదట... మాట కదా అని మనసుకు తట్టింది.

ఎవరు?... ఎక్కడికి?... ఎందుకు?... ఈ మూడింటిలో ఏదో ఒక్కటయినా, మాటధోరణిని అడగవలసిన ప్రశ్న... అడుగుదామనుకున్నాను కానీ, అడగకపోయినా జవాబు వాడంతట వాడే ఏలాగు చెప్పుతాడుకదా అనిపించి... విని ఊరుకున్నాను.

"శకుంతల లేచిపోయిందిరా అంటూంటే... మాట్లాడవేం?" అని వాడు దండించాడు...

శకుంతల అంటే... నాకు అర్థంకాలేదు.

"నామూలానే లేచిపోయింది ... -" అదే శ్రుతిలో అన్నాడు...

"నీతోనే ఎందుకు లేచిపోలేదు?" అని కొంటెవిను రొకటి విసరమంది మనసు. కాని, నూడిలో ఆ గాధను చూసి, నా నోటికి జాతేసింది

“అలాగా-పాపం” లాగా తలఱిగించాను.

“ఎవడితోనో ఱిగూ పేగూ లేనివాణ్ణి తీసుకొని ఎక్కడికో లేచిపోయింది...”

...లేచిపోయేముందు, నాయకుడిపేరు ప్రఖ్యాతులు ఆలోచించవలసిన అగత్యం ఏమిటో నాకు ఎంతమాత్రము బోధపడలేదు. ఇదేమన్నా పెండ్లిసంబంధమా ఆరేయ పౌరుషేయములు నిదానంగా విచారించడానికి? ఇంకొకవిషయం కూడాను-ఇందులో వీడినిర్వాహకం కొంత ఉండంటున్నాడుగా, మరి, ఈ నిక్షేపరాయడు ఒరిగించిందేమిటి?...తనచేతి మీదుగా ఈ సత్కార్యము జరుగుతూన్నప్పుడు, తాను, అగతమాత్రము మంచిచెడ్డలు ఆలోచించ నక్కరలా?... ఏమిటో అంతా గమ్యంగాఉంది...

“మరి నా పెళ్ళాం ఎందుకు...”

...ఎందుకు లేచిపోలేదు?...అంటాడనుకున్నాను... వాక్యం సగంలో త్రుంచేసి నిద్రపోయాడు.

...నిద్రపట్టింది కాబోలు అనుకుంటూండేలోపు గానే...నిద్రలోముణిగి తేలి బడలికతీరినవాడిలాగా... ఒక్కనిమిషంలో తెరిపిగా మేలుకున్నాడు.

“ఏంరా, ఈ కోతిమొగాన్ని చూసి, కళ్ళిన్న దెవతన్నా ముచ్చటపడుతుందటరా?”- హాడు ధూకుడుగా అడిగాడన్నమాటేకాని, అందులో కొంత యదార్థం లేకపోలేదు. లక్ష్మీకాంతాన్ని, పరాకుసఅయినా, అందగాడనుకునేందుకు వీలులేదు....

“శకుంతల మధురమీనాక్షీలాగా కలకలలాడుతూ ఉంటుందిరా. నేను ఎంత పుణ్యంచేసుకోబట్టో ‘అన్నయ్యా’ అని పిలిచేదిరా...నాతో అరమరికలేకుండా వుండేదిరా...”

ఓహో ఇప్పుడు అర్ధమయింది: శకుంతలంటే మన వాడియింటికి ఎదురుగుండా మేడలో క్రిందిభాగంలో ఉంటున్నాడే...తానీల్దానుకూతురు. పిల్ల చాలా అందంగావుంటుంది...చిదిపి దీపంపెట్టవచ్చు! అవును, నేను ఒకటిరెండు సార్లు చూసినజ్ఞాపకంకూడాను...

“అన్నయ్యా అనే మాటకు ఎన్ని అర్థాలుంటాయిరా? - నీవే చెప్పు”...

-- ఏం చెప్పను? అందరికీ తెలిసిన ఆ ఒక్క అర్థమే నాకూ తెలుసును...ఈ నా అజ్ఞానాన్ని నా గ్రుడ్డు మిటకరించినవి...

—“అన్నయ్యా” అంటే ‘బావా’ అనీ, ‘మామా!’ అనీ అనుకోవచ్చునా? - చెల్లీ అని పిలుస్తూ, చాటునా మాటునా పెళ్ళాంగా వాడుకోవచ్చునా...మనిషైనవాడు ఎవడన్నా అలా గడ్డితింటాడా? ...పోనీ, మొగవాడు ఏ కోటిమందిలోనో ఒకడు పశువౌతాడనుకో... అప్పుడు మాత్రం - అదెలా పరిపాటిఅవుతుంది? ...నాడు వర్తిపశువు కాక మనిషెలా అవుతాడు? ...

“అవును ... నీవంటూన్నదంతా నిజమే”నని తల ఊగించాను.

“నా పెళ్ళాం నన్ను శుద్ధ వశువుకింద కట్టింది...”

“శకుంతలను నేను ప్రేమిస్తున్నానని అనుక్షణమూ అభినందించడం మొదలుపెట్టిందిరా. అలాటి పాపపుమాటలననద్దని ఎన్నోవిధాల బ్రతిమాలుకున్నాను: ఉహు... తల్లికి పెళ్ళానికి తేడా తెలియని మనిషి — ఊ... మనిషా, అదికూడా ఒకమనిషేనా?...

“నన్ను తిట్టి దుమ్మెత్తిపోసినా అంత బాధపడేవాణ్ణి కాదేమో: నేను చెప్పేస్తున్నది ఏదో ఘనకార్యమని, ... నేనుకాగా అంత ప్రయోజకుణ్ణి కాగలిగానని, ఆవిడ అంటున్నప్పుడల్లా నా గుండెల్లో శూలాలు నాలుకునేవి.

“నామీద ఎక్కడలేని దయ, ఆపేక్ష యింటావిడకు పుట్టుకువచ్చినవి... దయతో చంపడం అని ఇంగ్లీషువాళ్ళు అనే మాటలో హాలాహాలం నాకు నగనరాల ప్రాకిపోయింది.—శకుంతలకు మా ఆవిడ అఘాయిత్యం ఎక్కడ తెలుస్తుందో... ఆ అమాయకురాలిమనసు ఎక్కడ చివుక్కుమరిటుందో అని నాకు వెర్రెత్తిపోవడం మొదలుపెట్టింది.

“కానీ, నేను ఏంచేయను? ఈ పాపపుమాట ఆ అమ్మాయి చెవిని పడకుండాచేయటం ఎలా? ఏరూ సాలుపోయింది... కాదు... తెంచుకు ఎక్కడికన్నా పారిపోణే?... ఇహ మా ఆవిడనోటికి హద్దూపద్దూ ఉండదు... పారిపోకుండా, ఇంటినే అంటిపట్టుకుంటే ... ఏ నిమిషాన ఏం ముణుగుతుందో?

“శకుంతలను, మా యింటికి రానద్దని చెప్తున్నా? అయితే, కారణం ఏమనాలి?—

...“నీవు ఒక్కటి అడగవచ్చును...నీపెళ్ళాంనోటికి బుద్ధి చెప్పలేకపోయినావా అని. అదీ ఆలోచించాను: నాకు తామసంలేకపోలేదు—నన్ను చూసి ఇకిలిస్తూ మా గృహ లక్ష్మీ ఓ వెకిలిమాట కూసినప్పుడల్లా, ఆ పళ్ళన్నీ ఒక్క వసుసన రాలేటు కొడదామా అనిపించేది...కానీ చేయి లేచేదికాదు...ఏంచెయ్యను, అది నా దౌర్భాగ్యం... పెళ్ళాన్ని కొట్టడం ఎప్పుడూ అలవాటులేదు...చూసన్నా డండకపోతిని...మా నాన్న అమ్మమీద ఎన్నడూ చేయి చేసుకున్న పాపానపోలేదు...

“ఆవాళ శ్రావణ నుంగళవారం. శకుంతల తలంటి పోసుకున్న నునుపుతో, కొత్తచీరా, రెవికా కట్టుకుని,... కలకల్లాడుతూ, వాడకట్టుకు పేరంటానికి వెడుతూ, మా గుమ్మంలోకి వచ్చింది. ఏం వదినా అని మా ఆవిడకూడా రమ్మని కేక వేసింది. ఆవిడ చీరసింగారింపు ఇంకా తెమల లేదు కాబోలు, లోపలికివచ్చి ... నేనుకూర్చున్న గదిలోకి తొంగిచూసి, వచ్చి కూర్చుని, ఏదో ప్రతికలో బొమ్మలు చూస్తున్నది.

“ఇహా కాస్సేపటికి...మా ఆవిడ అక్కడకు వచ్చింది. వస్తూనే నిషపుచూపొకటి చూసింది: ఆ వాలకం నేను చూశానుకానీ, శకుంతల బొమ్మలధ్యాసంలోవుండి, గమనించలేదు.

“పోనీ, అంతటితో పోనియ్యవచ్చునా, లోపలకు వచ్చిందల్లా, గుమ్మం అవతలకు ఎగిరిగంతు వేసి—ఆ విసురు లోనే తలుపు చెళ్ళొన వేసింది...

“శకుంతల వులికివడి, తలఎత్తింది. ఏమిటని ఆ చూపులు నన్ను ప్రశ్నించినవి. నేను అర్థంకానట్టు...చూసీ చూడనట్టు ఊసుకోగా,

“ఏమిటది?” అని పలికింది.

“ఏంలేదు, ఎక్కడినుంచో గాలినచ్చి...?”

“నాలుగుగోడలసందునా గాలి ఎల్లా విసుకుతుంది?”

“విచరదు—మసలుతుంది.”

“మసలేగాలికి అంత అదరిపాటుతనం వుండదు.”

“ఐదవతనంతోపాటు అదరిపాటుతనమూను...”

“ఐదువరాలిచ్చిన ఆ ఐదువరాలిపే రేమిర...”

(శకుంతల ఎంతో బాగా పాడుతుందని చెప్పడం మరచిపోయినాను.)

“శకుంతలతో యతికి - ప్రతిగా ఇలా కొంటెగా మాట్లాడటం చాలా సరదాగానేవుంది. ఆ పిల్లదానికి అసలు కుళ్ళు ఎక్కడ అర్థమయిందోనని దిగులుగానూడండి.

“నా గండ్రగోళం ఏమీ గమనించకుండా, శకుంతల సారంగపాణిచరణాన్ని మరో రెండుసార్లు సాగదీసి...

“తలుపుద్గిర నిలవేసి బ్రతిమాలితేగాని చెప్పనట్లే డింది...” అని నవ్వుతూ మారాంచేసే పోణిమిలో నా చెయ్యిపట్టుకుని గుమ్మందగ్గిరకు లాక్కువస్తూంది. ఇద్దరము వేక - వేక - పక పక లాడుతున్నాము...

“గుమ్మంరెండురెక్కలూ దూదిసింజలులాగా చెరో చెంపకు ఎగిరిపడి, పుస్తీలను బాదుకుని లబ-లబలాడేనవి...”

“నమిలి మ్రింగేసేటట్టు మా ఆవిడ కణకణలాదుకూ నిలుచుంది, ఎదురుగుండా...”

“మాటలతో అయితే, ఎంతసేపు తర్జనభర్జన జరిగేదో, అవును కాదులు ఎన్ని ఆవృతులు తిరిగేవో, ఎన్ని తిట్లు బట్లు గాలిలో కలసిపోయేవో, సర్వత్రా ఎంత హైరానా చలరేగేదో?... ”

“కాని మాటలకు అలవికాని శక్తి, ఒదుగు పకానానికి ఉంది... మాటలు అర్థంలో ఆనగింజంతపాలును పలుకుతవి- మానం కొండంతదాన్ని ముక్తసరిగా ఉడ్డోషిస్తుంది...”

“రెప్పపాటంతటిలో-పొంగిపొరలిన మానం, శకుంతలకు సంగతి అంతా విప్పి చెప్పింది...”

“వదినా!” ... అన్నది, కలలో మూలిగినట్లు... శకుంతల.

“చెల్లాయి”—అన్నాయి, నన్వ్రగా మా ఆవిడ పాపపు పెదవులు... నా తల పాతాళంలోకి క్రుంగిపోయింది..

“ఎన్నియుగాలకో, నేను మళ్ళా తేప్పరిల్లి, తలవత్తి చూసేటప్పటికి... మా ఆవిడ మొగమే చూశాను: శకుంతల ... లేదు.

“పొరపాటున తలుపుతో శానండి” అన్నది ఆ ఇల్లాలు. నా బాధ పరమాత్ముడికే నా అర్థం కాదు... నదురూ బెదురూ లేకుండా అన్న ఒక్కముక్క నన్ను రాక్షసుణ్ణి చేసింది. మెడనులిమేస్తే మెదడును కనకన నమిలితినేస్తే—ఎంచేస్తే మటుకు ఏంలాభం?— ఏం చేసినా ఒక్కటేగా అయ్యేది?— చచ్చిపోకుంటుంది. కానీ, చొరవంలోకి శాశ్వతంగా ఈ

అబద్ధాన్ని వెంటపెట్టుకుపోతుంది ... ఆ రాకాసిని మాత
మార్చడానికి భయపడ్డాను—

“శకుంతల నా కంటికి అగుపించలేదు.

“నిన్న ఎవడినో తీసుకుని లేచిపోయింది—

“ఈ శుభవర్తమానం మా ఆవిడనోటిమీదగానే
తెలిసింది—

“శకుంతల మా ఆవిడకు ఉత్తరం వ్రాసిందిరా:
అందులో పంక్తులు చింతనిప్పులయి మండుతున్నాయిరా...

“వదినా, అన్నయ్యను వరించాననుకున్నావుకాదూ?—
నీకు అలా రాసిపెట్టిందిగాని, అలాటి కోతిమొగాన్ని కట్టు
కోవలసినకర్మ నాకేంపట్టిందమ్మా? ఏరి కోరి నా యిష్టం
వచ్చినవాడితో నేను లేచిపోతున్నాను.

“నీతో మాట్లాడటమంటే సరదా; నీతో సరస
మాడటమంటే సరదా, నీవంటే నాకు తగనిసరదా—

“నీవు ఏమనుకొనిపోతావో అని, నీ నునసు ఎక్కడ
నొచ్చుతుందో అని... నీకోసం, ఆయన్ని అన్నయ్యా అని
పలుకరించేదాన్ని కానీ, మీరాయనంటే నాకు తగని రోత
నుమీ! ఉన్నమాట అన్నందుకు ఉలికిపడ్డావా వదినా?”

“ఈ ఉత్తరం చదివి మా ఆవిడ ఏనుగునెక్కిందిరా!
నావిషయంలో లేనిపోనివన్నీ అనుకున్నందుకు ఎంతో కించ
పడ్డదిరా—మా కౌగిలింతలో నలిగి మున్నముడిదుంప తెగి
పోయిందిరా—

“ఏమీ అనలేక... ఏమీ చేయలేక, ఆ బాహువంజ
రంలోంచి ఎలాగో తప్పించుకువచ్చి యిక్కడ పడ్డారా—”

—లక్ష్మీకాంతం అయోమయంగా నిట్టూర్చి...
వక్కకుదరనివాడిలాగా కుర్చీలో కొంతసేపు యాతనగా
అటూయిటూ మసలాడు. గాజుకుప్పెలో కురుదలతీర్థాన్ని
సేవించాడు...క్రమంగా మొగంలో వేడి-ఎరుపు దిగి
పోయింది: మనిషి తేరుకున్నాడు.

“శకుంతల నాకోసం ఎంత త్యాగంచేసిందో
చూశావా?” అన్నాడు స్వగతంగా.

“నా కాపురం చెడిపోతుండేమోనని, తన పరువును,
తనవాళ్ళపరువును నట్టేటకలిపింది. ఇలాచేయకుండా, ఇంటి
పట్టునే ఉండి, ఎన్ని ప్రమాణాలు చేసినా, మా ఆవిడ...
నమ్మదని శకుంతలకు తెలుసును. కానీ, ఎంతపని చేసిందిరా,
వెర్రిపిల్ల! నా కాపురం తగులడిపోతేమాత్రమేం, వెయ్యేళ్లు,
వరిలాలిసిన బంగారుతల్లి...”

“ఇదంతా మీఆవిడమీద అభిమానమేమో...”

“ఆ...వల్ల కాదు; ఆవిడంటే శకుంతలకు తగని
అసహ్యం...నాకోసమని ఆవిడని మెచ్చుకుంటూ ఆ అబద్ధా
లన్నీ వ్రాసింది...సరేకాని, ఇప్పుడు ఏమిటిచేయటం?...”

లక్ష్మీకాంతం ఉరిమిచూస్తూ ప్రశ్నించాడు, పదేపదే
ఏంచెయ్యమనడానికి నాకేమీ పాలుపోలేదు...సలహాఇవ్వ
కుండా ఊరుకునేందుకు అంతకన్నా వీలులేదు ఆస్థితిలో.

“ఇంటికిమాత్రం వెళ్ళను ఇహ, ఏమయినాసరే.
మాఆవిడ భూతంలా పట్టుకుంటుంది. అది పతివ్రతకావడం
కూడా నా ప్రాణానికేవచ్చింది. ఎర్రగా బుర్రగాఉన్నవాణ్ణి
ఎవడినన్నా తీసుకొని లేచిపోదేం?—”

నాకు నవ్వువచ్చింది. కానీ, వాడి బాధ అర్థమైంది...

“పోనీ, అలా సలహాయివ్వరాదూ? అన్నాను...

ఆలోచన చెపుతున్నట్లు.

“చెప్పితే నవ్వుతుందిరా...” వాడి అనస్థకు తగనిజాలి వేస్తూంది అమాయకుడికి అతి శైలి వితేటలువున్న పిల్లను యిచ్చి పెళ్ళిచేయడం ఎంత అనర్థమో నాకు ఇప్పుడు బోధ పడింది....

“ఏంరా, పాపపరిహారార్థం ... నేను చెప్పినవని చేస్తావా?” అన్నాను: వాడు ఎగిరిగంతేసినంత అప్రమత్తుడయినాడు.

‘ఎవరి తెనన్నా కుర్రడాన్ని వెంటనేసుకొని కొన్నాళ్ళ పాటు తీర్థయాత్రచేసిరా...?’

...నేను వెక్కిరిస్తున్నాననుకున్నాడు...

“నిజంగానే చెపుతున్నాను భాయీ; శకుంతలకు అపచారంచేశాననుకుంటున్నావు కానీ, నీ సిద్ధి మరీ శోచనీయమన్న సంగతి మరచిపోతున్నావు మీ ఆవిడ దృష్టిలో నీ నో పసిపాపపు: పిల్లాడిని గారాబంచేసినట్లు చేస్తూంది: తల్లి లాగ పెంచుతుంది. నీ యిల్లాలు నిన్ను వల్లుతుంది— ఇది నీ మగసిరికి పరువా? శకుంతలకు ఏదో నీవల్ల అపచారం జరిగిందనుకుంటున్నావు. కాని, నీవు ఎంత అర్భకుడి వైపోతున్నానో ఆలోచించడంలేదు... మడిగట్టుకు కూర్చున్న మగవాడిమీద ఆడదానికి మమత ఉండదురా— మొగుడు కొరగానివాడయితే, ఇక ఆ యిల్లాలి ఆనందానికి వట్టపగ్గాలు వుండవు. తనకు దక్కకపోతున్నాడనే బాధతో

ఆమె మైమరచి పులకరించుతుంది. తనకాగిలిలోకి లాక్కు నేందుకు మన్మథుడూ, వసంతమాధవులూ ప్రసాదించిన వల లన్నీ పన్నుతుంది...ప్రేమిస్తుంది.

“శకుంతలకు వున్న తెగింపైనా నీకు లేకపోతే ఎలా?— లే, ప్రయాణంకట్టు!”

ఆకు నందకుండా, పోకను పొందకుండా, కోమటి పురాణంలాగా దీర్ఘోపన్యాసంచేశాను...లక్ష్మీకాంతం నాకు గుడ్లువప్పగించి చూస్తూ కూర్చున్నాడు.

“అయితే, యింతకూ నన్ను ఏం చెయ్యమంటావు?” అన్నాడు, ఎప్పటికో తెప్పరిల్లి.

“ఏంచేసినాసరే ... కానీ, యిలా హాలాహాలం మ్రింగుతూ కాలంగడపటంమాత్రం వద్దు...”

“త్రాగకపోతే, శకుంతల జ్ఞాపకంవస్తుంది...త్రాగితే ...మా ఆవిడ చేసిన ద్రోహం జ్ఞాపకంవస్తుంది...త్రాగి మరచిపోదామనుకున్నాను...అదీ సాగడంలేదు...”

“త్రాగుదామనేసంగతి మరచిపో...అప్పుడు ఇద్దరూ జ్ఞాపకంరారు...”

“మా ఆవిడ నన్ను మరచిపోయినా బాగుండును..”

“నిన్ను మరచిపోతే, ప్రొద్దుపోవడం ఎలా?... ఎక్కడున్నా వెదుక్కుంటూ వస్తుంది...”

“అవును, అది అంతదీ బేను”

...నేను ‘అలాగా’ అని తలఠాగించాను.

—రంజెవేళ అవుతుంది: ఇద్దరమూ అవీ యివీ తిని కాఫీపుచ్చుకుంటున్నాము. లక్ష్మీకాంతంభార్య లోపలికి

చక్కావచ్చింది. ఆవిడను చూసీచూడటంతోనే మన ధీకుడు కుర్చీతో సహా గజగజలాడిపోయినాడు. కేవలం పిల్లి అయిపోయినాడు.

—“సిసీమాకు వెళదాం, రండి” అన్నది కోమల స్వనంతో, పల్లెటూరి బడివంతులు అదమాయింపుతో.

“నాకు... ఒంట్లో ఏమీ బాగుండలేదు...” అన్నాడు నీరసంగా.

“మరి... బీచికి పోదామా?”

“నాకు... మన సేమీ బాగుండలేదు.”

“అలాగా?... అయ్యో పాపం! అలాఅయితే ఎక్కడికీ వద్దు, యింటికే పోదాం...”

“...నీవు వెళ్ళు: నేను కొంచెం సేపుండి...”

—చేయి అందిచ్చి, పసివాడినిలాగా పొదివిపటుకుని నిలవేసింది: వెళ్ళినస్తామని నాతో చెప్పి, మెల్లిగా సందిట నడిపించుకుంటూ వెళ్ళి, కారులో కూర్చోవేసింది... డ్రైవరుతో, ఫలానా సిసీమాకు పోనీమంది.

...మలుపుతిరిగి మాయమయేదాకా కారువెన్ను పరధ్యానంతో ఐరకాయించిచూస్తూ... మెట్లమీదనే అలా నిలవబడిపోయిఉండి, లోపలికి వెళ్ళిపోయినాను.

...ఖాలీసీసాలు, గ్లాసులూ ఉగ్గుగిన్నెలులాగ తోచినవి. వాడు ఇందాకటినుంచి కూర్చున్న కుర్చీ ఉయ్యాలై... పొత్తిళ్ళలో పడకుని, ఉంగా-ఉంగా అంటూ, కార్నూ చేతులూ తొటిగిలకలకు వేసి కొటుకుంటూ, తలితళాశపెట్టె గిలకపండు అందుకునేందుకు వంకరచేతులు పిడికిళ్ళతో

జాపే ఆనునపు గుడ్డలులాగా...కందగడ్డలాగా...ఉన్నాడు
 లక్ష్మీకాంతం...అవును, కొన్ని జీవితాలకు ఎప్పటికీ పురుడు
 వెళ్ళదు.

— మొన్న ఈనడుమ ఎప్పుడో...ఆల్బర్ట్ సోలులో
 భగతనాట్యం చూస్తూంటే...అవతల ఆ చినర కూర్చుని
 ఉన్నాడు..దంపతులు. ఇద్దరూ చిలకాగోరింకలలాగ నవ్వుతూ
 త్రుళ్ళుతూ కిక్కిరిసికూర్చుని తదేకదీక్షణో ప్రదర్శనంలో
 నిమగ్నులైయున్నారు...

లక్ష్మీకాంతాన్ని చూసి, ఏక్కడ జాలిపడతానో
 అని...భయమేసింది...